

RNI. No. APTEL/2011/41055

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories

ప్రజాతా

సమాచారం

తెలంగాణ తెలుగు దినపత్రిక

Prop: Syed Inke Shah ali

BAJAJ FINSERV

Call : 9490916775, 9652790005

CLASSIC

COMPUTERS & XEROX ELECTRONICS

సంపుటి : 15

సంచిక : 126

ఆదిలాబాద్

ఎడిటర్ - సయ్యద్ కలీం

ఆదివారం, 9 నవంబర్ 2025

పేజీలు : 4

వెల : 2/-

ఆ బ్రిండ్ కంటిన్నూ అయితే... జూబ్లిహిల్స్‌లో బీఆర్‌ఎస్‌కు...

బగ్ పోక్ తప్పదా...!?

హైదరాబాద్ లో ఎన్నికల వేడి పతాక స్థాయికి చేరుకుంది. జూబ్లీహిల్స్ అసెంబ్లీ నియోజకవర్గానికి ఉప ఎన్నికకు సమయం దగ్గర పడుతున్న నేపథ్యంలో- అన్ని రాజకీయ పార్టీలూ దీనిపై రృష్టి పెట్టాయి. ఈ ఎన్నికలను ప్రతిష్టాత్మకంగా తీసుకుంటోన్నాయి. ఈ నియోజకవర్గాన్ని హస్తగతం చేసుకోవడానికి అధికార కాంగ్రెస్, ఈ స్థానాన్ని నిలబెట్టుకోవడానికి భారత్ రాష్ట్ర సమితి హెారాహెారిగా తలపడుతున్నాయి. బీజేపీ సైతం అభ్యర్థిని నిలబెట్టబోతోంది. నవంబర్ 11వ తేదీన ఈ నియోజకవర్గానికి ఉపఎన్నిక జరుగనుంది. బీఆర్ఎస్ శాసన సభ్యుడు మాగంటి గోపీనాథ్ కన్నుమూత వల్ల ఈ నియోజకవర్గానికి ఉప ఎన్నిక అవసరమైన విషయం తెలిసిందే. ఈ ఏడాది జూన్ లో ఆయన తుదిశ్వాస విడిచారు. ఈ ఉప ఎన్నికను రృష్టిలో

ఉంచుకుని ఓటర్ జాబితా ప్రత్యేక సవరణ షెడ్యూల్ను కేంద్ర ఎన్నికల కమిషన్ విడుదల చేసింది. ఓటర్ల జాబితాలో మార్పులు చేర్పులపై కసరత్తు పూర్తి చేసింది. సోమవారం నోటిఫికేషన్ వెలువడే అవకాశం ఉంది. తెలంగాణలో శాసనసభ్యుల మరణం తర్వాత జరిగే ఉప ఎన్నికల్లో సానుభూతి పెద్దగా వర్ధమాన్ అయినట్లు కనిపించట్లేదు. సింపతీ ఓటుబ్యాంకు పని చేయట్లేదు. సానుభూతి ఓట్లు వారి కుటుంబ సభ్యులకు ఆశించిన స్థాయిలో లభించడం లేదు. 2014 తర్వాత జరిగిన అయిదు అసెంబ్లీ ఉప ఎన్నికల్లో ఇది స్పష్టంగా కనిపించిందే కూడా. అయిదుసార్లు ఉప ఎన్నికలు జరిగితే నాలుగు సార్లు మరణించిన ఎమ్మెల్యే కుటుంబ సభ్యులు ఓటమి పాలయ్యారు.



నాలుగుసార్లు అధికార పార్టీనే గెలిచింది. 2016లో పాలేరు ఉప ఎన్నిక- సిట్టింగ్ ఎమ్మెల్యే రామిరెడ్డి వెంకట్ రెడ్డి కన్నుమూయడంతో ఆయన భార్య సుచరిత రెడ్డి పోటీ చేసి ఓడిపోయారు. బీఆర్ఎస్ తరపున పోటీ చేసిన తుమ్మల నాగేశ్వరరావు ఇక్కడ 45,000లకు పైగా మెజారిటీతో విజయం సాధించారు. అదే ఏడాది నారాయణ్ శేఖర్ ఉప ఎన్నిక- కాంగ్రెస్ పార్టీకే చెందిన పీ కిష్టారెడ్డి మరణానంతరం జరిగిన ఉప ఎన్నికలో ఆయన కుమారుడు సంజీవరెడ్డి పోటీ చేసి ఓడిపోయారు. అధికార బీఆర్ఎస్ విజయం సాధించింది. ఆ పార్టీ తరపున ఎం భూపాల్ రెడ్డి 53,000కు పైగా మెజారిటీ సాధించారు. 2020లో దుబ్బాక ఉప ఎన్నిక- బీఆర్ఎస్ సిట్టింగ్ ఎమ్మెల్యే దివంగత సోలిపేట రామలింగారెడ్డి మరణానంతరం జరిగిన ఉప ఎన్నికలో ఆయన భార్య సోలిపేట సుజాతరెడ్డి పోటీ చేసి పరాజయాన్ని చవి చూశారు. అధికారంలో ఉన్న కూడా బీఆర్ఎస్ ఓడిపోయింది. బీజేపీ తరపున బరిలో దిగిన రఘునందన్ రావు విజయధంకా

మోగించారెక్కడ. 2021లో నాగార్జున సాగర్ ఉప ఎన్నిక- సిట్టింగ్ ఎమ్మెల్యే నోముల నర్సింహయ్య కన్నుమూయడంతో జరిగిన ఈ ఉప ఎన్నికలో ఆయన కుమారుడు భగత్.. బీఆర్ఎస్ తరపున పోటీ విజయం సాధించారు. కాంగ్రెస్ కు సీనియర్ నేత కుందూరు జానారెడ్డిని ఆయన ఓడించారెక్కడ. కుటుంబ సభ్యులు గెలిచిన ఒకే ఒక్క నియోజకవర్గం ఇదొక్కటే. 2024లో సికింద్రాబాద్ కంటోన్మెంట్ ఉప ఎన్నిక- బీఆర్ఎస్ సిట్టింగ్ ఎమ్మెల్యే లాస్య నందిత మరణానంతరం ఉప ఎన్నిక జరిగిందిక్కడ. ఆమె సోదరి జీ నివేదిక సాయన్న పోటీ చేసి ఓడిపోయారు. ఏకంగా మూడోస్థానానికి పడిపోయారు. అధికార కాంగ్రెస్ పార్టీ గెలిచింది. ఆ పార్టీ అభ్యర్థి గణేష్ ఘన విజయం సాధించారు. 2025లో జూబ్లీహిల్స్ పరిస్థితి ఏమిటనేది ఆసక్తికరంగా మారింది. దివంగత ఎమ్మెల్యే మాగంటి గోపీనాథ్ భార్యను బీఆర్ఎస్ ఇక్కడ బరిలో దించింది. అదే బ్రిండ్ కోససాగితే అధికార పార్టీ ఇక్కడ గెలవడం ఖాయం.

జూబ్లిహిల్స్‌లో హీటెక్కిన ప్రచారం..

గల్లీలు, బస్టోలపైనే దృష్టి..

హైదరాబాద్ : తెలుగు రాష్ట్రాల ప్రజలు తీవ్ర ఉత్సాహంగా ఎదురుచూస్తున్న జూబ్లీహిల్స్ ఉపఎన్నిక చివరి అంకానికి చేరింది. మరో రెండు రోజుల్లో ప్రచారం ముగియనున్న నేపథ్యంలో ప్రధాన పార్టీలు ముమ్మరంగా ప్రచారం చేస్తున్నాయి. ఉదయం 7 గంటల నుంచి రాత్రి 9 గంటల వరకు అభ్యర్థులు, పార్టీల ముఖ్యనాయకులు, వారి అనుచరులు నియోజకవర్గంలోని ఓటర్లను కలుసుకుంటున్నారు. కాలనీలు, బస్టోల నుంచే మెజారిటీ ఓట్లు సాధించేలా ప్రచారం ముమ్మరం చేశారు. **అధిక ఓట్ల టార్గెట్..** రాష్ట్రంలోని వివిధ నియోజకవర్గాల నుంచి తరలి వచ్చిన ఆయా పార్టీల నాయకులకు జూబ్లీహిల్స్ సెగ్మెంట్లోని బస్టోలు, బాజ్ వారిగా కొద్ది రోజుల క్రితమే బాధ్యతలు అప్పగించారు. ప్రతి 10వేల ఓట్లకు ఒక ఎమ్మెల్యే, మాజీ ఎమ్మెల్యే నియోజకవర్గ నేతకు ఇన్చార్జిగా నియమించి ప్రచారం చేయిస్తున్నారు. వారంతా తమ తమ నియోజక వర్గంలోని మండలాల్లో ముఖ్యనాయకులుగా ఉన్నవారిని సగరానికి రప్పించి తిప్పుతున్నారు. ఇదే సమయంలో వారికి 100-1200 ఓట్లు బాధ్యతను కల్పా బెట్టారు. మెజార్టీ భారెడ్డిను కూడా విధించారు. ప్రత్యర్థి పార్టీ కంటే ముసతీ ఎక్కువ ఓట్లు రావాలని, మొజార్టీ సాధించి సత్కాటాలని నూచించారు. దీంతో సదరు నాయకులు తమ సొంత మండలంలో పనిచేసిన మాదిరిగా జూబ్లీహిల్స్లోని బస్టోలు, గల్లీల్లో కాలకు బలపం కట్టుకున్నట్లుగా తిరుగుతుండం ఆసక్తికరంగా మారింది. **మరోవైపు సామాజిక వర్గాలతో ఆకర్షణ..** గల్లీలు, బస్టోలు, కాలనీల్లో ప్రచారం చేస్తున్న సందర్భంగా కొంతమంది నాయకులు ఓటర్ల సామాజిక వర్గాన్ని తెలుసుకుని ఆకట్టుకోవడం చర్చనీయాంశంగా మారింది. మైనార్టీ, యాదవ్, గౌడ, కమ్మ తదితర సామాజిక వర్గాలున్న కుటుంబాల అగ్రస్థును ప్రచార సమయంలో స్థానిక కార్యకర్తల ద్వారా తెలుసుకుంటున్న నాయకులు.. తమది కూడా మీ సామాజిక వర్గమేనని



ద్యోగులందరిని కూడా ఇప్పయంగా పలకరిస్తూ ఓటు బ్యాంకను పెంచుకుంటున్నారు జూబ్లీహిల్స్ ఎన్నిక అభ్యర్థుల కంటే ఇతార్లుగా భాధ్యతలు నిర్వర్తిస్తున్న ముఖ్య నాయకులకు ద్వితీయ శ్రేణి నాయకులకు సవాల్ గా మారిందని చెప్పవచ్చు. ఆయా ప్రాంతాల్లో ఓట్ల మెజ రిటీని బట్టి వారికి పార్టీలో ప్రాముఖ్యత దక్కనుందని భావిస్తున్నారు. జూబ్లీహిల్స్ ఎన్నికను ఇటు అధికార కాంగ్రెస్ పార్టీతో పాటు అటు ప్రధాన ప్రతిపక్షాలైన బీఆర్ఎస్, బీజేపీలు ప్రతిష్టాత్మకంగా తీసుకున్నాయి. ప్రతి అవకాశాన్ని సద్వినియోగం చేసుకుని గెలుపు అవకాశాలను మెరుగు పరుచుకునేందుకు ప్రయత్నిస్తున్నాయి. ఇందులో భాగంగా ప్రధాన పార్టీల నేతలు ప్రచారంలో కాలు దువ్వుతున్నారు. ఫలానా పార్టీతో ఏమీ లాభం లేదని, మమ్మల్ని గెలిపిస్తే అభివృద్ధి అంటే ఏమిటో చూపిస్తామని ఒకరు చెబుతుండగా, తాము సమ్యకానికి అమ్మలాంటి వారమని, ఎన్నికల్లో ఆశీర్వాదించాలని మరో పార్టీ నేతలు పేర్కొంటున్నారు. పలు సందర్భాల్లో ఒకరిపై మరొకరు మాటల తూటాలు పేల్చుతుండడం ఆసక్తికరంగా మారింది. ఇలా, ఉదయం నుంచి రాత్రి వరకు తమదైన శైలిలో ప్రచారం చేస్తూ మూడు ప్రధాన పార్టీల నాయకులు ఓటర్లను ఆకట్టుకునేందుకు ప్రయత్నిస్తున్నారు.



తెలంగాణ సీఎం రేవంత్ రెడ్డికి ప్రధాని నరేంద్ర మోదీ పుట్టిన రోజు శుభాకాంక్షలు తెలిపారు. రేవంత్ రెడ్డి ఆయురారోగ్యాలతో ఉండాలని ఆకాంక్షించారు. ఈమేరకు ఆయన 'ఎక్స్' వేదికగా పోస్టు చేశారు. ఇక, ఏపీ సీఎం చంద్రబాబు, పశ్చిమ బెంగాల్ ముఖ్యమంత్రి మమతా బెనర్జీ కూడా తెలంగాణ సీఎంకు పుట్టిన రోజు శుభాకాంక్షలు తెలియజేశారు. **రేవంత్ రెడ్డి ప్రజాసేవలో కొనసాగాి: చిరంజీవి** రేవంత్ రెడ్డికి ప్రముఖ నటుడు చిరంజీవి పుట్టిన రోజు శుభాకాంక్షలు తెలిపారు. ఆయనకు ఆయురారోగ్యాలు కలగాలని ఆకాంక్షించారు. ప్రజాసేవలో కొనసాగాలని పేర్కొన్నారు. **రేవంత్ కు పవన్ కల్యాణ్ శుభాకాంక్షలు..** రేవంత్ రెడ్డికి ఏపీ డిప్యూటీ సీఎం పవన్ కల్యాణ్ పుట్టిన రోజు శుభాకాంక్షలు తెలిపారు. ప్రజలకు మరింత సేవ చేసే శక్తిని, సంపూర్ణ ఆరోగ్యాన్ని ఆయనకు భగవంతుడు అందించాలని ఆకాంక్షించారు.



డిసెంబర్ 1 నుంచి 19 వరకు పార్లమెంట్ శీతాకాల సమావేశాలు

న్యూఢిల్లీ, నవంబర్ 8: భారత పార్లమెంట్ శీతాకాల సమావేశాలు డిసెంబర్ 1వ తేదీ నుంచి డిసెంబర్ 19వ తేదీ వరకు జరగనున్నాయి. మొత్తం 19 రోజులు సమావేశాలు కొనసాగుతాయి. ఈ తేదీలను పార్లమెంటరీ వ్యవహారాల మంత్రి కిరెన్ రిజిజు ఇవాళ అధికారికంగా ప్రకటించారు. ప్రభుత్వ సిపారసు మేరకు రాష్ట్రపతి ద్రౌపది ముర్ము ఈ సమావేశాలకు ఆమోదం తెలిపారని కేంద్రమంత్రి తెలిపారు. దీనికి సంబంధించి రిజిజు తన X భాతాలో వెల్లడించారు. మన ప్రజాస్వామ్యాన్ని బలోపేతం చేసే, ప్రజల ఆకాంక్షలకు అనుగుణంగా సాగే నిర్వాణాత్మక, అర్ధవంతమైన సమావేశాల కోసం తాను ఎదురుచూస్తున్నానని మంత్రి అన్నారు. ఈ సమావేశంలో కీలక బిల్లులు, ఆర్డికాంశాలపై చర్చలు, ప్రశ్నోత్తరాలు జరగనున్నాయి. ప్రతిపక్షాలు అనేక అంశాలపై కేంద్రానికి లోతైన ప్రశ్నలు సంధించే అవకాశం ఉంది. గత సమావేశాల్లో లాగానే ఈసారి కూడా సమావేశాల్లో రాజకీయ వేడి రగిలే అవకాశం ఉంది. ఈ శీతాకాల సమావేశాలు 18వ లోక్ సభకు మరింత కీలకమని, ప్రజల సమస్యలు, దేశ అభివృద్ధి అంశాలపై చర్చ జరిగి, కొత్త చట్టాలు రూపొందే అవకాశం ఉందని రిజిజు చెప్పారు. పార్లమెంట్ సమావేశాలు సఫలం కావాలని, ప్రజలకు మేలు చేకూర్చాలని ఆశిస్తున్నామని పార్లమెంటరీ వ్యవహారాల శాఖ మంత్రి తన సందేశంలో పేర్కొన్నారు.



జమ్మూకశ్మీర్ లో ఎన్కౌంటర్.. ఇద్దరు ఉగ్రవాదుల హతం

జమ్మూకశ్మీర్ లో భద్రతా దళాలు ఇద్దరు ఉగ్రవాదులను మట్టుపెట్టాయి. కుష్నారా జిల్లాలో శనివారం ఈ ఎన్కౌంటర్ జరిగింది. జిల్లాలోని కీరన్ సెక్టర్ లో ఉగ్రమూకలు చొరబాట్లకు ప్రయత్నిస్తున్నాయన్న నిఘా సమాచారంతో భద్రతా దళాలు శుక్రవారం రంగంలోకి దిగాయి. ఈ క్రమంలో శనివారం భద్రతాదళాలు తమ కంటపడగానే ఉగ్రమూకలు కాల్పులకు శరంబద్ధాయి. ప్రతిగా భద్రతాదళాలు కూడా కాల్పులు జరిపి ఉగ్రవాదులను మట్టుపెట్టాయి. ఈ విషయాన్ని ఎక్స్ వేదికగా వెల్లడించాయి. ప్రస్తుతం పరిసర ప్రాంతాల్లో క్షణంగా తనిఖీలు నిర్వహిస్తున్నామని పేర్కొన్నారు. కాగా, నెల రోజుల క్రితం కూడా కుష్నారాలో ఉగ్రవాదులు భారత్ లోకి అక్రమంగా ప్రవేశించేందుకు ప్రయత్నించారు. భద్రతా దళాలు దీటుగా స్పందించి ఇద్దరు ఉగ్రవాదులను మట్టుపెట్టాయి. అనుమానాస్పద కదలికలు కనిపించడంతో భద్రతా దళాలు అప్రమత్తమై వారిని అంతమొందించాయని అధికారులు తెలిపారు. భారత్, పాక్ మధ్య జమ్మూకశ్మీర్ లో 740 కిలోమీటర్ల మేర నియంత్రణ రేఖ ఉన్న విషయం తెలిసిందే. బారామల్లా, కష్మీరా, బందిపారా జిల్లాలతో పాటు జమ్మూ జిల్లాలోని కొంత భాగంలో నియంత్రణ రేఖ ఉంది.



వారణాసిలో మోదీ పర్యటన.. నాలుగు వందేభారత్ రైళ్లు ప్రారంభం

ఉత్తరప్రదేశ్: మరో నాలుగు వందేభారత్ రైళ్లను ప్రధాని మంత్రి నరేంద్ర మోదీ ప్రారంభించారు. వారణాసిలో ప్రధాని పర్యటిస్తున్నారు. ఇందులో భాగంగా బనారస్-ఖజురహో, లఖ్ నెహ్రూ-సహరన్ పూర్, ఫిరోజ్ పూర్-ఢిల్లీ, ఎర్నాకుళం-బెంగళూరు మార్గాల్లో వందే భారత్ రైళ్లను ఆయన ప్రారంభించారు. ఈ నాలుగింటితో కలిపి దేశంలో 160కి పైగా వందే భారత్ రైళ్లు సేవలందిస్తున్నట్లు ప్రధాని తెలిపారు. వందే భారత్, నమో భారత్ అనేవి భారత రైల్వేకి కొత్త తరమని ప్రధాని మోదీ స్పష్టం చేశారు. **రైళ్లు ప్రయాణించే వివరాలు..** బనారస్-ఖజురహో వందే భారత్ రైలు వారణాసి, ప్రయాగ్ రాజ్, చిత్రకూట్ వంటి అభ్యాత్మిక కేంద్రాల మీదుగా ఖజురహోకు చేరుకుంటుంది. దీని ద్వారా దాదాపు 2 గంటల 30 నిమిషాల ప్రయాణ సమయం ఆదా కానుంది. లఖ్ నెహ్రూ-సహరన్ పూర్ వందే భారత్ రైలు సీతాపూర్, షాజహాన్ పూర్, బరేలీ, మోరాదాబాద్, బిజ్ నీర్ మీదుగా సహరన్ పూర్ చేరుకుంటుంది. దాదాపు 7 గంటల 45 నిమిషాల్లో ప్రయాణం పూర్తి చేస్తుంది. దీంతో దాదాపు గంటపాటు సమయం ఆదా అవుతుంది. ఫిరోజ్ పూర్-ఢిల్లీ వందేభారత్ రైలు కేవలం 6 గంటల 40 నిమిషాల్లో ఢిల్లీ చేరుకోనుంది. ఎర్నాకుళం-బెంగళూరు వందేభారత్ రైలు 8 గంటల 40 నిమిషాల్లో ప్రయాణం పూర్తి చేస్తుంది. కేరళ, తమిళనాడు, కర్ణాటక రాష్ట్రాల మధ్య సేవలందించనుంది. ఈ రైళ్లు ఆయా సగరాల మధ్య ప్రయాణ సమయాన్ని తగ్గించడంతో పాటు పర్యాటకం, వాణిజ్యాన్ని పెంచనున్నాయి.

సంపాదకీయం

ప్రభాత సమీచారం
తెలంగాణ తెలుగు దినపత్రిక

బిహార్ ఎన్నికల తర్వాత జరిగేబోయేది ఇదేగా?

బిహార్ ఎన్నికల తర్వాత కేంద్ర ప్రభుత్వం సంచలన నిర్ణయం తీసుకోనుం దనే ప్రచారం జరుగుతోంది. గురువారం బిహార్ లో తొలి విడత ఎన్నికల పోలింగ్ జరిగింది. ఈ నెల 11న రెండో విడత పోలింగ్ నిర్వహించనున్నారు. 14న ఓట్ల లెక్కింపు జరుగుతుంది. ఈ ఎన్నికలు బిహార్ రాష్ట్రానికే పరిమితమైనప్పటికీ, ఎన్నికల ఫలితాలు వెలువడిన తర్వాత జాతీయ స్థాయిలో కీలక రాజకీయ నిర్ణయాలు ఉండొచ్చని అంటున్నారు. కాగా, బిహార్ లో గురువారం జరిగిన తొలివిడత పోలింగులో 64.66 శాతం ఓటింగు శాతం నమోదైంది. ఇది రాష్ట్ర చరిత్రలోనే అత్యధిక పోలింగ్ శాతం కావడం విశేషం. బిహార్ ఎన్నికలు ముగిసిన తర్వాత ‘వన్ నేషన్-వన్ ఎలక్షన్’పై కేంద్ర ప్రభుత్వం నిర్ణయం తీసుకునే అవకాశం ఉందని అంటున్నారు. బిహార్ లో ఎన్ని ప్రభుత్వం మళ్లీ అధికారంలోకి వస్తే కేంద్రం ముందుగా చెప్పినట్లు 2027లో జమిలి ఎన్నికల దిశగా అడుగులు వేయడం ఖాయమంటున్నారు. 2027 ఫిబ్రవరిలో ముందస్తు సార్వత్రిక ఎన్నికలకు సన్నద్ధం అవడం ద్వారా జమిలి ఎన్నికలకు తెరతీయాలని కేంద్ర పెద్దలు యోచిస్తున్నట్లు చెబుతున్నారు. కేంద్రం అనుకున్నట్లు జమిలి ఎన్నికలు నిర్వహిస్తే 2027లో సుమారు ఆరు నెలల పాటు దేశంలో ఎన్నికల ప్రక్రియ కొనసాగే అవకాశం ఉంది. అన్ని రాష్ట్రాలు, కేంద్ర పాలిత ప్రాంతాలకు ఒకేసారి ఎన్నికలు నిర్వహించే పరిస్థితి ఉందని అంటున్నారు. బిహార్ రిజల్ట్ వచ్చిన తర్వాత కేంద్రం జమిలి ఎన్నికల బిల్లును పార్లమెంటులో ప్రవేశపెట్టే అవకాశం ఉందని చెబుతున్నారు. ఇందులో అసెంబ్లీ, లోక్ సభ, స్థానిక సంస్థలకు ఒకేసారి ఎన్నికలు జరిపించే అంశాన్ని ఈ బిల్లు ద్వారా ఆమోదించాలని కేంద్రం యోచిస్తోందని అంటున్నారు. ఇక బిహార్ ఫలితంలో ఏం తేడా జరిగినా, జమిలి ఎన్నికల ప్రస్తావనకు ఫుల్ స్టాప్ పడే అవకాశం ఉందంటున్నారు. పదకొం దేళ్లుగా దేశంలో అధికారం చెలాయిస్తున్న బీజేపీ, ఎన్ని ప కూటమికి ఎదురుగాలి వీస్తే.. జమిలి ఎన్నికలు నిర్వహించే సాహసోపేతమైన నిర్ణయం తీసుకునే విషయంలో వెనక్కి తగ్గక తప్పదని అంటున్నారు. ప్రస్తుతం బీజేపీ దేశవ్యాప్తంగా మెజార్టీ రాష్ట్రాల్లో అధికారంలో ఉంది. ప్రజాభిప్రాయం అనుకూలంగా లేదని తేలితే, చేతిలో ఉన్న అధికారం పోగొట్టుకోవాల్సివస్తుందని, తద్వారా చేతులు కాల్చుకునే సాహసం చేయదని అంటున్నారు. ఒకవేళ బిహార్ లో ప్రధాని మోదీ నాయకత్వంలోని ఎన్డీపీకి ప్రజలు జైకొడితే ఊహించని సంచలన నిర్ణయానికి ప్రధాని పూనుకుంటారని విశ్లేషిస్తున్నారు.

కాండగట్టు భక్తులపై పూజల భారం



మల్కాల్: ప్రముఖ పుణ్యక్షేత్రమైన కొండగట్టు ఆంజనేయ స్వామి ఆలయంలో పూజల టిక్కెట్లు ధరలు పెంచనున్నట్లు ఆలయ ఈవో శ్రీకాంతరావు వెల్లడించారు. ఏటా దాదాపు రూ.25 కోట్ల ఆదాయం సమకూరే ఆంజన్న ఆలయానికి.. నిత్యం 20 వేలకుపైగా భక్తులు వస్తారు. వసతులు అంతంతమాత్రంగానే ఉన్నప్పటికీ ఆలయంలో కొత్తగా కొన్ని పూజా కార్యక్రమాలు ప్రవేశపెట్టడంతోపాటు వాటి టిక్కెట్ల ధరలు గణనీయంగా పెంచడం గమనార్హం. ఆర్థిక సేవల టిక్కెట్ల ధరలను పెంచేందుకు దేవదాయశాఖ కమిషనరు ఆమోదం తెలిపినట్లు ఈవో తెలిపారు. ఈనెల 15 నుంచి పెంచిన టిక్కెట్ల ధరలు అమలులోకి వస్తాయని, ఆలోగా భక్తుల స్పందనను గమనించడానికి శని, మంగళవారాల్లో ప్రయోగాత్మకంగా అమలు చేయనున్నట్లు వివరించారు. కొత్తగా ప్రవేశపెట్టే పూజా కార్యక్రమాలు, ధరలు సుప్రభాత సేవ(ఇద్దరికి) రూ.వెయ్యి వడమాల భోగం రూ.1116.

చేప పిల్ల.. చెరువు చేరేదెలా?



కరీంనగర్ : మత్స్యకారుల ఉపాధిపై నీలి నీడలు కమ్ముకున్నాయి. చేప పిల్లల ఉచిత సరఫరాలో స్పష్టత కరవైంది. గుత్తేదారులు ముందుకురాక కరీంనగర్, పెద్దపల్లిలో చేప పిల్లల పంపిణీ ప్రశ్నార్థకంగా మారింది. ప్రత్యామ్నాయంగా ఇతర జిల్లాల్లోని గుత్తేదారులకు బాధ్యతలు కట్టబెట్టాలని అధికారులు ప్రయత్నాలు చేస్తున్నా కుదరడం లేదు. స్పష్టత కరవు ఉమ్మడి జిల్లాల్లో రాజన్న సిరిసిల్ల, జగిత్యాల జిల్లాల్లో చేప పిల్లల పంపిణీకి గుత్తేదారులు పార్లొనడంతో బెండర్లు ఖరారయ్యాయి. మిగిలిన కరీంనగర్, పెద్దపల్లిలో ఒకట్రెండు సార్లు బెండర్లు పిలిచినా గుత్తేదారులు ఆసక్తి చూపలేదు. దీంతో అధికారులు తలలు పట్టుకుంటున్నారు. గతేడాది సరఫరా చేయకపోవడంతో మత్స్యకారులు నష్టపోయి ఆవేదన చెందారు. చివరి వరకు వేచి చూసినా లాభం లేదని కొందరు సొంతంగా కొనుగోలు చేసుకుని చెరువుల్లో వదిలారు. ఈ ఏడాది స్పష్టత లేకపోవడంతో ఇప్పటికే కొందరు సొంత డబ్బులతో జలాశయాల్లో చేప పిల్లలను వదిలేస్తున్నారు. రెండు జిల్లాల్లో వివరాలు

సంఘాలు : 345
సభ్యులు : 27,417
చేప పిల్లలు వదిలే వనరులు : 2124
ఈ ఏడాది లక్ష్యం : 3.89 కోట్లు
ఎదుగుదలపై ప్రభావం ప్రతీ సీజన్లో చేప పిల్లల పరిమాణం, మోతాదు విషయంలో కచ్చితమైన ప్రామాణికత పాటించడం లేదు. చిన్న సైజు(35-40 మి.మీ) పిల్లలను పంపిణీ చేస్తుండటంతో మృతి చెందుతున్నాయి. బతికిన పిల్లలు పెద్ద సైజు(80 నుంచి 100 మి.మీ) వరకు రావడం లేదు. కల్తీ విత్తన పిల్లలతో రవ్వ, బొచ్చు రకాల ఉత్పత్తి పెరగకపోవడంతో నష్టం వస్తోంది. సెప్టెంబరు చివరిలోపు పంపిణీ చేస్తే ఎదుగుదల వచ్చేవి. నవంబరులో వీటి ఊసే లేకపోవడంతో ఎదుగుదలపై ప్రభావం పడుతుందని మత్స్యకారులు ఆందోళన చెందుతున్నారు. ఉచిత పిల్లలకు బదులు నగదు బదిలీ చేయాలని మత్స్యకారులు డిమాండ్ చేస్తున్నారు. నగదు చెల్లిస్తే నాణ్యమైన పిల్లలు తామే తెచ్చుకుంటామంటున్నారు.

అర్హతకు మించి వైద్యం



కరీంనగర్: తరచూ ఉమ్మడి జిల్లాలో అర్హతకు మించి కొందరు ఆర్ఎంపీలు చేస్తున్న వైద్యం ప్రాణాలు తీస్తోంది. తాజాగా తిమ్మాపూర్ మండలంలో అర్హత లేకుండానే ఆర్ఎంపీగా రోగులకు వైద్యాన్ని అందిస్తున్న వ్యక్తిపై మెడికల్ కౌన్సిల్ సభ్యులు స్థానిక రాణాలో ఫిర్యాదు చేయడంతో కేసు నమోదైంది. పల్లెల్లో ప్రజలకు అందుబాటులో ఉండి ప్రాథమిక చేయాల్సిన ఆర్ఎంపీల్లో కొందరు నిబంధనలకు విరుద్ధంగా వ్యవహరిస్తుండటం గమనార్హం. ఈ ఏడాది జూన్ 27న చంద్రుర్ మండలంలో ఆర్ఎంపీ వైద్యం

వికటించి 8 ఏళ్ల చిన్నారు చనిపోయింది. తేలు కుట్టించని పాపని ఆయన వద్దకు తీసుకెళ్లే రెండు ఇంజక్షన్లు ఇచ్చి నయమవుతుందని ఇంటికి పంపించారు. ఇంటికి వెళ్లాక పాప అపస్మారక స్థితికి చేరడంతో పలు ప్రైవేటు ఆస్పత్రులకు తీసుకెళ్లి పరిశీలించినా చిన్నారు బతకలేదు. 2023 నవంబరు 14న మానకొండూర్ మండలంలోని ఓ ఆర్ఎంపీ వైద్యంతో రైతు మృతి చెందాడు. పొలం పనులకు వెళ్లి వచ్చిన తరువాత ఒంట్లో బాగాలేకపోవడంతో ఆర్ఎంపీ వైద్యుడి వద్దకు వెళ్లగా ఆయన ఒక ఇంజక్షన్ ఇవ్వడంతోపాటు సైరెన్ పెట్టాడు. తరువాత కొద్దిసేపటికే రోగి శరీరమంతా రంగుమారడంతో కరీంనగర్కు పంపే లోపు రైతు ప్రాణాలొదిలాడు. నిబంధనలకు విరుద్ధంగా.. నాలుగు జిల్లాల పరిధిలో ఎవరు అర్హులు? ఎవరు అనర్హులనే విషయంలో ఉన్నతాధికారుల పర్యవేక్షణ ఉండటం లేదు. దీంతో కొందరు ఇష్టాకాంక్షగా వైద్యసేవలు అందిస్తున్నారు. నిబంధనలకు విరుద్ధంగా క్లినిక్లోనే ఔషధాలను విక్రయిస్తున్నారు. ఉమ్మడి జిల్లావ్యాప్తంగా 500ల మందికిపైగా ఆర్ఎంపీలున్నట్లు అంచనా. వీరిలో కొందరికి ధ్రువపత్రాలు లేకున్నా సేవలందిస్తున్నారు. వీరి వద్దకు వచ్చే వారికి తమ పరిధికి మించి వైద్యం అందిస్తున్నారని ఆరోపణలున్నా వర్యవేక్షణ లేకపోవడంతో చర్యలు లేకుండాపోతున్నాయి. అధికారులు ఎప్పటికప్పుడు తనిఖీలు చేస్తూ అర్హతకు మించి వైద్యం చేసిన వారిపై చర్యలు తీసుకుంటే ప్రజలకు మేలు జరుగుతుంది. నిబంధనలొల్లా.. ఆర్ఎంపీ (రిజిస్టర్డ్ మెడికల్ ప్రాక్టీషనర్) కోర్సు చేసి అర్హత పొందాలి. ఒకేషనల్ కౌన్సిల్ ఆఫ్ ట్రైనింగ్ ఆకాడమీ ధ్రువపత్రం ఉండాలి. ప్రాథమిక చికిత్సను మాత్రమే అందించాలి. కఠిన చర్యలు తీసుకుంటాం: వాణ్ణి, జిల్లా వైద్యాధికారి జిల్లాలో ఆర్ఎంపీలు ప్రథమ చికిత్స చేసుకోవాలని ఆదేశించాం. గతంలో సమావేశం నిర్వహించి నిబంధనలకు విరుద్ధంగా చేయరాదని సూచించాం. ఫిర్యాదులు వచ్చిన వెంటనే విచారణ చేసి కఠిన చర్యలు తీసుకుంటాం.

డబ్బుల్ కష్టాలు!

ఖమ్మం: స్టాబ్ దశకు చేరిన ఈ ఇల్లు ఖమ్మం గ్రామీణ మండలం తీర్థాలకు చెందిన భూక్య కృష్ణవేణి, వెంకన్న దంపతులది. కిరాయి ఇంట్లో నివసిస్తున్నారు. వీరికి ఇద్దరు కుమార్తెలు, కుమారుడు సంతానం. లబ్ధిదారు పేరును పొరపాటున ఎల్-1 బదులు ఎల్-3 జాబితాలోకి చేర్చారు. అధికారుల దృష్టికి తీసుకెళ్లగా.. ఎల్-1 జాబితాలోకి మార్చి ఇందిరమ్మ ఇల్లు మంజూరుపత్రం అందజేశారు. కూలీనాబీ చేసుకునే దంపతులు రూ.3లక్షలతో ఇంటి నిర్మాణ పనులు ప్రారంభించారు. ఇప్పుడు చేతిలో చిల్లిగవ్వలేక, పునాది, గోడల నిర్మాణాల బిల్లులు రాకపోవడంతో పనులను ఆపేశారు. అధికారులను ప్రాధేయపడినా బిల్లులు రావటం లేదని వాపోతున్నారు. సొంతింటి కల నెరవేర్చుకోవటానికి నిర్మాణ పనులు ప్రారంభించిన ఇందిరమ్మ ఇళ్ల లబ్ధిదారులు సాంకేతిక కారణాలతో అష్టకష్టాలు పడుతున్నారు. లబ్ధిదారుల జాబితాలో పేరుండటంతో ముగ్గుపోసి పనులు ప్రారంభించిన వారిలో చాలామంది బిల్లుల కోసం అధికారుల చుట్టూ తిరుగుతున్నారు. అన్నీ నవ్వంగా ఉన్నవారు బిల్లులు తీసుకుంటుంటే.. సిబ్బంది తప్పిదంతో బిల్లులు రాక, ఇంటి పనులు కొనసాగించటానికి డబ్బుల్లేక పలువురు అవస్థలు ఎదుర్కొంటున్నారు. సిబ్బంది తప్పిదం.. పేదలకు సంకటం జిల్లాలో ఇందిరమ్మ ఇళ్ల వధకం కింద 16,678 గృహాలు మంజూరవగా 12,876 మంది పనులు ప్రారంభించారు. ముగ్గులు పోసినప్పుడు తీసిన ఫోటో లోకేషన్, పునాది దశలోని లోకేషన్కు సరిపోలక లబ్ధిదారులకు మొదటి దశా బిల్లు రాలేదు. దీనిని ఉన్నతాధికారుల దృష్టికి తీసుకెళ్లి పరిష్కరిస్తున్నారు. ఇటీవల జిల్లాలో 60మంది లబ్ధిదారుల బ్యాంకు ఖాతాల్లో గృహనిర్మాణశాఖ సిబ్బంది రెండుసార్లు బిల్లులు జమచేశారు. బ్యాంకర్ల సూచన మేరకు తప్పిదాన్ని గుర్తించి ఆ డబ్బులను ఖాతాల్లోంచి వెనక్కి తీసుకున్నారు. అప్పటికే



పునాది, గోడలు, స్లాబ్ దశల వారీగా బిల్లులు తీసుకున్న లబ్ధిదారులకు మరోదశ పనులు చేసుకున్నా డబ్బులు రావటం లేదు. డబల్ పేమెంట్తో ఆగాయని సిబ్బంది చెబుతుండటంతో వారంతా బ్యాంకు స్టేట్మెంట్లతో గృహనిర్మాణశాఖ కార్యాలయాన్ని ఆశ్రయిస్తున్నారు. పరిష్కార మార్గం తెలియక జిల్లా అధికారులూ తలలు పట్టుకుంటున్నారు.

జాబితా మారినా.. జాతకాలు మారలే..

ఇందిరమ్మ ఇళ్లకు దరఖాస్తు చేసుకున్న వారిలో అర్హుల ఎంపికకు సిబ్బంది క్షేత్రస్థాయిలో సర్వే చేపట్టి దరఖాస్తుదారుల ఫోటోలు తీసుకున్నారు. ఈక్రమంలో కిరాయి ఇంట్లో నివసిస్తున్న పేదలకు దాణా ఇల్లు ఉన్నట్లు, పెంకుటిల్లు కలిగిన వారికి బిల్డింగ్ ఉన్నట్లు నమోదవడంతో వారి పేర్లన్నీ ఎల్-3 జాబితాలో చేర్చారు. ఇలా జిల్లాలో 2,500 మంది ఉండగా.. మళ్లీ అధికారులు విచారించి అర్హులకు తేల్చి ఎల్-1లోకి మార్చారు. ఎల్-1 జాబితాలోని వారి బ్యాంకు ఖాతాల్లో బిల్లులు జమవుతున్నాయి. ఎల్-3 నుంచి మారిన వారికి రావటం లేదు. జాబితా మారినవారు, డబల్ పేమెంట్ జరిగిన లబ్ధిదారుల జాబితాను ఎండ్ దృష్టికి తీసుకెళ్లాలి. త్వరలో బిల్లులు మంజూరవుతాయి' అని గృహనిర్మాణశాఖ పీడీ శ్రీనివాస్కు తెలిపారు.

భూమికి ఆధారం.. భూధార..!

ఖమ్మం: ఒక్కో వ్యక్తికి ఆధార సంఖ్య ఉన్నట్లుగానే ప్రతి కమతానికీ ప్రత్యేక సంఖ్య కేటాయించటానికి పైలట్ గ్రామాల్లో సర్వే చేస్తున్న విషయం తెలిసిందే. మొదటి దశలో రాష్ట్రస్థాయిలో ఎంపికైన పైలట్ గ్రామాల్లో ఒకటైన ఖమ్మం జిల్లా ఎర్రపాలెం మండలం ములుగుమాడులో డీజీపీఎస్(డిఫరెన్సియల్ గ్రౌండ్ పొజిషనింగ్ సిస్టం) సర్వే పూర్తిచేశారు. 103 సర్వే సంబర్ధలోని 845.32 ఎకరాలను ప్రత్యేక బృందాలు కొలిచి నక్షాల రూపొందించాయి. అక్షాంశాలు, రేఖాంశాలతో కూడిన 875 డిజిటల్ మ్యాపులను రూపొందించి ఎన్ఐసీ(నేషనల్ ఇన్ఫర్మేషన్ సెంటర్)కి పంపించారు. అక్కడి నుంచి అనుమతులు వచ్చాక ఆ గ్రామంలో భూధారీ కార్డులు పంపిణీ చేయనున్నారు.

పైలట్ గ్రామాల్లో సర్వేకు సన్నద్ధం

భూధారీ కార్డుల జారీకి తాజాగా భద్రాద్రి జిల్లాలోని ఏడు మండలాల్లో ఒక్కో గ్రామాన్ని ఎంపిక చేశారు. ప్రధానంగా నక్షా, భూదస్త్రాలు సక్రమంగా లేని వల్లలను ఎంచుకొని డీజీపీఎస్ సర్వేకు సన్నద్ధపవుతున్నారు. కాలవలనాగారం(కరకగూడెం మండలం), మాధారం (ములకపల్లి), అకినేపల్లి(దమ్మపేట), గుండాల మండలకేంద్రం, దుర్బలపాడు(అస్సారా



వుపేట), పెద్దవెంకటాపురం(ఆళ్లపల్లి), సుబ్బంపేట (చర్ల) గ్రామాలు ఎంపికవగా.. వీటిల్లో సర్వే చేయనున్నట్లు ఇప్పటికే గ్రామస్థులకు సమాచార మందించారు. తరువాత కలెక్టర్, అదనపు కలెక్టర్, సర్వే, భూదస్త్రాల సహాయ సంచాలకులు, రెవెన్యూ అధికారులు క్షేత్రస్థాయికి వెళ్లి డ్రోస్సు, రోవర్లతో జరిపే సర్వే తీరు, ఒసగూరే ప్రయోజనాలపై అవగాహన కల్పిస్తారు. ఏ దిక్కు నుంచి సర్వే ప్రారంభిస్తారనే అంశంపై నోటీసులు అందజేస్తారు. సర్వే పూర్తయ్యాక, డిజిటల్ మ్యాపులు రూపొందించి అభ్యంత రాలూ స్వీకరిస్తారు. వాటిని పరిష్కరించి భూధారీ కార్డులు పంపిణీ చేస్తారు. ప్రయోజనాలు ఇలా..

ప్రతి కమతానికీ ప్రత్యేక సంఖ్యతో భూధారీ కార్డులు పంపిణీ చేస్తారు. ప్రతి కమతం వివరాలను కంప్యూటరీకరిస్తారు.ఆన్లైన్లో చిటికెలో భూవిస్త్రీకరం, సరిహద్దులు, నేల రకం, ఎలా సంక్రమించింది, మ్యాప్ తదితర సమగ్ర సమాచారం లభిస్తుంది. బైనరీ సంబర్ధ సమస్య ఉండదు.సర్కారు, ప్రైవేటు భూముల లెక్క వక్కాగా ఉంటుంది.నకిలీ వత్తాల నృష్టి, భూఅక్రమణలకు అడ్డుకట్ట వదుతుంది.ములుగుమాడులో డిజిటల్ మ్యాపులు రూపొందించి అభ్యంతరాలు స్వీకరించి పరిష్కరించాం. ఎన్ఐసీ నుంచి అనుమతులు రాగానే భూధారీకార్డులు పంపిణీ చేస్తాం. భద్రాద్రి జిల్లాలో పైలట్ గ్రామాలు ఏడింటిలో సర్వే చేపట్టనున్నాం. డి.శ్రీనివాసులు, సర్వే భూరికార్డుల శాఖ సహాయ సంచాలకుడు

‘బయో’త్వాతం!

హైదరాబాద్ : ఉస్మానియా, గాంధీ, నిలోఫర్ తదితర అనుపత్రుల్లో బయోవ్యర్థాల నిర్వహణ అస్తవ్యస్తంగా మారింది. దవాఖానాలోని వ్యర్థాలను కుప్పగా పోసి డంపింగ్ యార్డుకు తరలిస్తున్నారు. బయో వ్యర్థాలు అందులో కలిసిపోతున్నాయి. పర్యావరణానికి ముప్పుగా మారుతున్నాయి. వ్యర్థాలను వేరు చేసి రంగుల డబ్బాల్లో వేయాలి. వాటి తరలింపు...ధ్వంసం చేయడంలో ప్రత్యేక పద్ధతులు అనుసరించాలి. రాత్రి వేళ సిబ్బంది అన్ని వ్యర్థాలను కుప్పగా వేస్తున్నారు. అవయవాలు, డ్రెస్సింగ్ మెటీరియల్, ప్లాస్టిక్ వ్యర్థాలన్నీ ఒకేచోట కలిసిపోతున్నాయి.

రంగు డబ్బాలు: వ్యర్థాలు

వసుపు: రోగుల శరీర భాగాలు, డ్రెస్సింగ్ మెటీరియల్, ఔషధాలు

ఎరుపు: పునర్నినియోగ ప్లాస్టిక్ వ్యర్థాలు

నీలం: గాఢ, లోహపు వ్యర్థాలు

తెలుపు: నూదులు, ఖైదులు, పార్స్ వస్తువులు

నాలాల్లోకి మురుగు

అనుపత్రుల్లో మురుగు శుద్ధి చేయకుండా నాలాల్లో కలుస్తోంది. అందులో రసాయన వ్యర్థాలు, ఔషధాలు, యాంటిబయోటిక్స్ లాంటివి ఉంటున్నాయి. ఉస్మానియా, గాంధీలో వ్యర్థాల డ్రీట్ మెంట్ ప్లాంట్ ల నిర్మాణానికి శ్రీకారం చుట్టారు. వసులు కొనసాగుతున్నాయి.

ఇలా చేయాలి..



సేకరించిన వ్యర్థాలను తరలించే వాహనం బయో వ్యర్థాలు అని తెలిపేలా ప్రత్యేకంగా రాసి పెట్టాలి.

వ్యర్థాలు తరలించే సమయంలో జారి పడిపోకుండా పరదాలు కప్పి

ఉంచాలి. కుప్పగా ఉంచి.. ఏజెన్సీలకు అప్పగింత

అనుపత్రుల్లో వ్యర్థాలను కుప్పగా ఉంచి.. తర్వాత ఏజెన్సీలకు అప్పగిస్తున్నారు. మిగతా వ్యర్థాలతో వాటిని కలిపి తరలించడం పల్ల ప్రమాదకర వైరస్ లు పర్యావరణంలో కలిసే ప్రమాదం ఉంటుందని నిపుణులు హెచ్చరిస్తున్నారు.

విషం చిమ్ముతున్నా..

నిర్లక్ష్యమే అడుగడుగునా

హైదరాబాద్: అనుమతి లేని ఎలక్ట్రోప్లేటింగ్, ఫినిషింగ్ పరిశ్రమలు నగరంలో పుట్టగాడుగుల్లా వెలుస్తున్నాయి. రెడ్ కేటగిరీ (అత్యంత కాలుష్యం వెదజల్లే) విభాగంలో ఉన్న యూనిట్లు కాలుష్య నియంత్రణ విస్మరించడంతో బాలానగర్, మేడ్చల్ పరిసర ప్రాంతాల్లో జల, వాయుకాలుష్యం పెరుగుతోంది. అటోమొబైల్స్, ఎలక్ట్రానిక్స్, జ్యువెల్లరీ రంగాల్లో లోహ భాగాలపై పూత పూయడానికి క్రోమియం, నికెల్, జింక్, కావర్ను ఉపయోగిస్తారు. ఈ ప్రక్రియలో వెలువడే వ్యర్థాలను శుద్ధి కేంద్రాలకు తరలించి వాయుఉద్ధారాలను తగ్గించాలి. కానీ అనుమతి లేకుండా యూనిట్లు వెలుస్తుండటం ఆందోళన కలిగిస్తోంది. తాజాగా కుప్పాయిగూడలో దక్కన్ మెటాగ్రాఫిక్స్, బాలానగర్లో ఇండియన్ ఎలక్ట్రోప్లేటింగ్ పరిశ్రమలు కనీసంట్ ఫర్ ఆవరేషన్ అనుమతులు తీసుకోకుండా కార్యకలాపాలు సాగిస్తున్న విషయం



వెలుగులోకి వచ్చింది.

అనుమతి లేకుండా 100కి పైగా యూనిట్లు..

గ్రేటర్ పరిధిలో 300కి పైగా ఎలక్ట్రోప్లేటింగ్, ఫినిషింగ్ యూనిట్లు ఉండగా అనుమతి లేకుండా నడిచేవి100కి పైనే ఉన్నాయి. నిబంధనల ప్రకారం కనీసంట్ ఫర్ ఆవరేషన్ అనుమతి తీసుకున్న పరిశ్రమలు ఐదేళ్లకోసారి రెన్యూవల్ చేసుకోవాలి కానీ యధేచ్ఛగా కార్యకలాపాలు సాగిస్తున్నారు. వ్యర్థాల సేకరణకు ప్రతి యూనిట్లో 1000 లీటర్ల ట్యాంకెలను ఏర్పాటు చేసి అవి నిండేలోపే జీడిమెట్ల ఎప్పుయంట్ డ్రైతులు 25 ఏళ్లుగా వానకాలంలో పట్టి, ఎండకాలంలో మొక్కజొన్న పంటలు మాత్రమే వేస్తున్నారు. 500 ఎకరాల నల్లరేగడి భూములు, నీటి సౌకర్యంతో గ్రామంలోని 90 మందికిపైగా రైతులు ఒకే రకమైన పంటలు సాగు చేస్తున్నారు. వారి అనుభవాలకు తోడు వ్యవసాయాధికారులు, శాస్త్రవేత్తల సహకారంతో మంచి దిగుబడులు సాధిస్తున్నారు. వానకాలం సీజన్లో గ్రామం మొదలు.. శివారు వరకు పట్టి క్షేత్రాల్లో దర్శనమిస్తాయి. రోహిణి కాస్త ప్రవేశం సమయంలోనే పట్టి సాగు చేపట్టి మూడు దఫాలుగా జమ్మికుంట మార్కెట్లో విక్రయిస్తారు. గతంలో ఎకరానికి 12 నుంచి 15 క్వింటాల్ వత్తిని పండించగా.. ప్రస్తుత పరిస్థితులతో 10 క్వింటాల్ వరకు దిగుబడి వచ్చే అవకాశం ఉందని ఏఈవో మహేందర్, రైతులు చెప్పారు. జమ్మికుంట కేవీకే శాస్త్రవేత్తలు ఇక్కడ క్షేత్రస్థాయిలో ఉత్తమ పట్టి యాజమాన్య పథకం ప్రాజెక్టు, పత్తి సాగుపై పరిసర, ఇతర జిల్లాల రైతులకు అవగాహన కల్పిస్తారు.

గ్రామమంతా ఒకే మాట..

రెండే పంటలు



జమ్మికుంట : ఏ ఊరిలోనైనా అక్కడి నేలల రకాలు, వాతావరణ పరిస్థితులు, నీటి సౌకర్యాలు బట్టి వివిధ రకాల పంటలు సాగు చేస్తారు. అయితే జమ్మికుంట మండలం కోరపల్లి గ్రామంచా యుటి పరిధి కాపులపల్లె రైతులు 25 ఏళ్లుగా వానకాలంలో పట్టి, ఎండకాలంలో మొక్కజొన్న పంటలు మాత్రమే వేస్తున్నారు. 500 ఎకరాల నల్లరేగడి భూములు, నీటి సౌకర్యంతో గ్రామంలోని 90 మందికిపైగా రైతులు ఒకే రకమైన పంటలు సాగు చేస్తున్నారు. వారి అనుభవాలకు తోడు వ్యవసాయాధికారులు, శాస్త్రవేత్తల సహకారంతో మంచి దిగుబడులు సాధిస్తున్నారు. వానకాలం సీజన్లో గ్రామం మొదలు.. శివారు వరకు పట్టి క్షేత్రాల్లో దర్శనమిస్తాయి. రోహిణి కాస్త ప్రవేశం సమయంలోనే పట్టి సాగు చేపట్టి మూడు దఫాలుగా జమ్మికుంట మార్కెట్లో విక్రయిస్తారు. గతంలో ఎకరానికి 12 నుంచి 15 క్వింటాల్ వత్తిని పండించగా.. ప్రస్తుత పరిస్థితులతో 10 క్వింటాల్ వరకు దిగుబడి వచ్చే అవకాశం ఉందని ఏఈవో మహేందర్, రైతులు చెప్పారు. జమ్మికుంట కేవీకే శాస్త్రవేత్తలు ఇక్కడ క్షేత్రస్థాయిలో ఉత్తమ పట్టి యాజమాన్య పథకం ప్రాజెక్టు, పత్తి సాగుపై పరిసర, ఇతర జిల్లాల రైతులకు అవగాహన కల్పిస్తారు.

నకిలీ విజెంట్లు.. విమార్శ ఆఫీర్లు



హైదరాబాద్: బీమా.. విపత్తర పరిస్థితుల్లో కుటుంబానికి అండగా నిలిచే ధీమా. గత కొన్నేళ్లలో ఆరోగ్య, జీవిత బీమాలపై ప్రజల్లో అవగాహన పెరిగింది. కొత్త పాలీసీలు తీసుకునేవారే లక్ష్యంగా సైబర్ నేరగాళ్లు మోసగిస్తున్నారు. బీమా పునరుద్ధరణ పేరుతో దేశవ్యాప్తంగా మోసాలు చేస్తున్న యూపీ ముఠాను హైదరాబాద్ పోలీసులు అరెస్టు చేశారు.

అడ్డదారిస డేటా దక్కించుకొని..

పాలీసీదారుల డేటా నిర్వహణ, క్లెయిములు, ఫిర్యాదుల పరిష్కారం తదితర సేవలకు థర్డ్ పార్టీ ఏజెన్సీలను బీమా సంస్థలు

అశ్రయిస్తుంటాయి. ఇందుకు బీమా సంస్థలు పాలీసీదారుల డేటా ఇవ్వాల్సి ఉంటుంది. ఈ డేటా అడ్డదారిస సైబర్ నేరగాళ్లకు చేరుతోంది. దీంతో వారు నేరుగా పాలీసీదారులకు ఫోన్ చేసి మోసం చేస్తున్నారు. కొందరు బీమా పాలీసీలకు ఆన్లైన్లో వెతుకుతుంటారు. ఇలాంటి వారిని బురిడీ కొట్టించేందుకు నేరగాళ్లు బీమా సంస్థల తరహాలోనే నకిలీ వెబ్సైట్లు, కాల్సెంటర్లు ఆన్లైన్లో వైరల్ చేస్తూ మోసగిస్తున్నారు.

మోసం జరుగుతోందిలా..!

ఎల్ఐసీ సర్వీస్ బ్రాంచ్ నుంచి ఫోన్ చేస్తున్నామని, ఇప్పుడున్న పాలీసీలకు అదనంగా కొత్తవి తీసుకుంటే మంచి రిటర్నులు వచ్చాయని చెబుతారు. ట్రిమియం తక్కువేనని వెంటనే డబ్బు కట్టాలంటూ మోసం చేస్తారు.

ఇన్సూరెన్స్ వెరిఫికేషన్ డిపార్ట్మెంట్ నుంచి కాల్ చేస్తున్నాం... మీ పాస్ నంబరు, బ్యాంకు ఖాతా, ఆధార్ కాపీలు పంపిస్తే తనిఖీ ప్రక్రియ పూర్తి చేస్తామంటారు. ప్రక్రియ పూర్తవ్వడానికి సమస్యలు వచ్చాయని రీఫండ్ ఇవ్విస్తామంటూ రకరకాల పేరు చెప్పి డబ్బు వసూలు చేస్తారు. ప్రస్తుత పాలీసీని కొత్తదానికి లింకు చేసుకోవాలని.. అదనపు రుసుము చెల్లిస్తే చాలని నిలువునా దోచేస్తున్నారు.

ఇవీ జాగ్రత్తలు..

పునరుద్ధరణ, బదలాయింపు తక్కువ ధరకే పేరుతో వచ్చే ఈ-మెయిలు

.. సందేశాలను నమ్మి డబ్బు చెల్లించొద్దు.

ప్రస్తుతమున్న బీమా పాలీసీల బదులు కొత్తది తీసుకోవాలని ఫోన్లు

వస్తే.. నేరుగా బీమా సంస్థను సంప్రదించాలి.

కొన్నిసార్లు పాలీసీ డాక్యుమెంట్లు పోగొట్టుకుంటే.. ఆన్లైన్లో నెంబర్లు వెతికి సంప్రదింట్టారు. ఇలాంటి సందర్భాల్లో అధికారిక వెబ్సైట్లను లేదా సంబంధిత ఏజెంట్లు, కార్యాలయాలను అశ్రయించాలి.

పూటకో పార్టీ.. ప్రభావం ఏపాటి!



డివిజన్ స్థాయిలో..

బుధవారం ఎర్రగడ్డకు చెందిన సీనియర్ భారాన నేత ఖురేషి సీఎం రేపంత్ రెడ్డి సమక్షంలో కాంగ్రెస్లో చేరారు. ఎర్రగడ్డ డివిజనులో భారాన కంటే కాంగ్రెస్పై చేయి సాధిస్తుందని ఆశిస్తున్నారు. వెంగళరావునగర్కు చెందిన కిలారి మహేందర్ కాంగ్రెస్లో చేరారు.

అంతకు ముందు ఆయన భాజపాలో ఉండేవారు.

ఎర్రగడ్డకు చెందిన తెదేపా సీనియర్ నేత నారాయణస్వామి కూడా కాంగ్రెస్ కండువా కప్పకొన్నారు. సదాశివయ్యాదవ్ తెదేపా నుంచి భాజపాలోకి అక్కడి నుంచి కాంగ్రెస్లోకి మారారు.

శ్రీనగర్కు చెందిన రాజీవ్ చౌదరి భారాన నుంచి కాంగ్రెస్కు, మహిళా మోర్చా నాయకురాలు రూపా భాజపా నుంచి కాంగ్రెస్లోకి చేరారు. సల్మాన్ ఖాన్ అనే సీనియర్ నేత, మైనార్టీ పర్సన్ల పట్టు ఉన్న నాయకుడు భారానలో చేరారు.

తెదేపాకు చెందిన సీనియర్ నేత ప్రదీప్ చౌదరి కేటీఆర్ సమక్షంలో కారెక్కారు. చౌదరికి తెదేపాలో మంచి గుర్తింపు ఉంది. చంద్రబాబునా యుడుతో సన్నిహిత సంబంధాలు ఉండేవి. షేక్ వీటకు చెందిన సుహేష్ కుమార్ భారానలో చేరారు. వీరంతా నియోజకవర్గం డివిజన్ స్థాయిలో ప్రభావం చూపేవారని అంటున్నారు. డివిజను పరిధిలో, పోలింగ్ బూత్ ల పరిధిలో రోజూ సమీకరణాలు మారుతున్నాయి. నేతల ప్రభావం కొంత, ప్రలోభాలు మరికొంత సమీకరణాల మార్పు నకు కారణమవుతున్నాయని అంటున్నారు.

ఈవీ.. ఛార్జింగ్ కేంద్రలేవీ..?



హైదరాబాద్ : “ఐటీ కారిడార్లోని ఓ గేటెడ్ కమ్యూనిటీవాసి దసరా పండ్లక్లి మెటికల్ (ఈవీ) కొన్నాడు. తనకు తేటాయించిన జేసీమెంట్లో ఛార్జింగ్ పాయింట్ ఏర్పాటుకు అనుమతివ్వాలని రెసిడెన్షియల్ వెల్ఫేర్ సొసైటీ(ఆర్డబ్ల్యూఎస్సీ)ని అభ్యర్థించారు. సాంకేతిక సవాళ్లు, విద్యుత్తు సరఫరా పరిమితులు, జీహెచ్ఎంసీ నిబంధనలకు సంబంధించి ప్రభుత్వ ఆదేశాలతో కొత్తవాటికి అనుమతివ్వలేమని ఫెసిలిటీ మేనేజ్మెంట్ ఆఫీస్ సదరు ఫ్లాట్ యాజమానికి తెలిపింది. ఇప్పటికే వినియోగిస్తున్న ఛార్జింగ్ పాయింట్లను లోడ్ పెరుగుదల కారణంగా ఈవీ కనెక్షన్ డిస్కనెక్షకు నోటీసులు జారీ చేశారు.

దరఖాస్తులే తీసుకోవడం లేదు..

నగరంలో నిర్విస్తన్న భారీ బహుళ అంతస్తుల సముదాయంలో పార్కింగ్ సెల్లర్లలోనే ఉంటుంది. వేల సంఖ్యలో ఫ్లాట్లు ఉండే అపార్ట్మెంట్లలో

కరెంట్ కనెక్షన్కుగానీ, ఈవీ ఛార్జింగ్ పాయింట్ల ఏర్పాటుకుగానీ తెలంగాణ ప్రభుత్వ చీఫ్ ఎలక్ట్రికల్ ఇన్స్పెక్టర్(సీజిబిజీ) నుంచి అనుమతి పొందాల్సి ఉంటుంది. గతంలో కొన్నింటికి అనుమతిచ్చినా.. ప్రమాదాలు జరిగితే నష్టం ఎక్కువ ఉంటుందన్న కారణంగా అగ్నిమాపక శాఖ రెండేళ్లుగా దరఖాస్తులు తీసుకోవడం లేదు.

ఫాస్ట్ ఛార్జర్ దిక్కు..

అపార్ట్మెంట్లలో సెమి ఫాస్ట్, ఫాస్ట్ ఛార్జర్లు ఏర్పాటుచేస్తున్నారు. ఈవీలు కొనుగోళ్లతో ఛార్జింగ్ పాయింట్లు చాలడం లేదు. ఇవన్నీ ఫాస్ట్ ఛార్జింగ్ కావడంతో బ్యాటరీ జీవితకాలంపై ప్రభావం ఉంటుందని ఆందోళన చెందుతున్నారు.

ప్రోత్సాహకాలిస్తున్నా..

ఈవీలు కొనుగోలు చేయాలని ప్రోత్సాహకాలు అందిస్తున్న ప్రభుత్వం.. ఇందుకు ప్రత్యేకంగా ఒక పాలీసీ ప్రవేశపెట్టింది. ఈవీ ద్వీపక్ర వాహనాలు, కార్లకు రహదారి పన్ను, రిజిస్ట్రేషన్ ఛార్జీల్లో వందశాతం మినహాయింపునిచ్చింది.

విద్యుదుం నిరాకరిస్తున్నారంటే..

ఈవీల బ్యాటరీలు పేలి అగ్నిప్రమాదాలు జరిగిన నేపథ్యంలో సెల్లర్లలో బ్యాటరీలు కాలిపోతే, పేలిపోతే నష్టం భారీగా ఉంటుందని అగ్నిమాపక శాఖ అంటోంది. అప్పుడీసరకు అనుమతులిచ్చినా.. తర్వాత సెల్లర్లలో సీజిబిజీ నిలిపేసింది. దీనిపై విధివిధానాలు రూపొందించేందుకు రెండేళ్ల క్రితం అడ్మినిస్ట్రేటివ్ కాలేజ్ ఆఫ్ ఇండియా(ఆసి) అధ్యయనం చేసి నివేదిక ఇచ్చింది. సర్కారు మారాక ఎలాంటి నిర్ణయం తీసుకోకపోవడంతో ఈవీలు కొన్నవారు ఇబ్బందిపడుతున్నారు.

అతివేగం.. బతుకులు ఆగమాగం

హైదరాబాద్ : “గిర్నాపూర్లో నివసించే ముక్తేర కీర్తన అక్టోబరు 31న సోదంతో కలిసి ద్వీపక్ర వాహనంపై మూసాపేటకు బయల్దేరారు. ఈ క్రమంలో కండ్లకోయ సమీపంలో వెనుక నుంచి అతివేగంగా దూసుకొచ్చిన ఆర్టీసీ బస్సు వారి బైక్ను ఢీకొట్టింది. కింద పడిన కీర్తన పైనుంచి బస్సు చక్రాలు వెళ్లడంతో ఆమె అక్కడికక్కడే ప్రాణాలు కోల్పోయారు.”- ఇది ఓ ఉదాహరణ మాత్రమే. కొందరి నిర్లక్ష్యపు డ్రైవింగ్ ఆర్టీసీ ప్రతిష్ఠకు మచ్చ తెస్తోంది. మితిమీరిన వేగంతో బస్సులు సదుద్దేశాల ప్రమాదాలకు కారణమవుతున్నాయి. ఇందులో ఎక్కువగా అద్దె బస్సు డ్రైవర్లే ఉండటం గమనార్హం. ఆరు నెలలుగా నగరంలో ఆర్టీసీ బస్సు ప్రమాదాల సంఖ్య పెరుగుతోంది. హైదరాబాద్, సికింద్రాబాద్ రీజియన్లలో 100కిపైగా ప్రమాదాలు చోటచేసుకోగా నలుగురు మరణించారు.

ట్రాఫిక్ నిబంధనల ఉల్లంఘన

కొన్ని సందర్భాల్లో బస్సుల కండీషన్ సరిగా లేకపోవడం. బస్సువోలకు సమీపంలో నడిరోడ్డుపై బస్సులు నిలిపేయడం. ముందు వెళ్లే వాహనాలకు కనీస దూరం పాటించకపోవడం. అధికారుల చర్యలు



ప్రతి డిపోలో డ్రైవర్లకు కొన్నేలింగ్ నిర్వహణ తీవ్ర ప్రమాదాలైతే శాఖాపరమైన చర్యలు, ఉద్యోగం నుంచి తొలగింపు మరణాలకు కారణమైతే చట్టపరమైన చర్యలు ట్రాఫిక్ చలాన్లు పడితే డ్రైవర్ల వేతనాల నుంచి కోత, క్రమశిక్షణ చర్యలు

బాధితులకు పరిహారం...

చిన్న ప్రమాదాల్లో సమాధైన కేసులు లోక్ అదాలత్లో పరిష్కారం. మరణాలు సంభవించిన ఘటనల్లో కోర్టు ఆదేశాల మేరకు పరిహారం. అద్దె బస్సుల కారణంగా ప్రమాదం జరిగితే ఆయా బస్సు యాజమాన్యాల్లో పరిహారం అందిస్తాయి.

ప్రథమ చికిత్స పెట్టెలు..

కనిపించని మందులు

కరీంనగర్ : ప్రజా రవాణా వ్యవస్థ అనగానే గుర్తుకొచ్చేది ఆర్టీసీ. ఈ బస్సుల్లో నిత్యం లక్షలాది మంది రాకపోకలు సాగిస్తుంటారు. మహాల్క్షి పథకం అమలు తర్వాత ప్రయాణికుల సంఖ్య గణనీయంగా పెరిగింది. కాగా ఇటీవల రాష్ట్రంలో చోటు చేసుకుంటున్న వరుస ప్రమాదాలు ప్రయాణికుల్లో అందోళన కలిగిస్తున్నాయి. ఇటువంటి విపత్తర పరిస్థితుల్లో చికిత్స అందించడానికి ప్రతీ బస్సులో అవసరమైన మందులతో కూడిన ప్రథమ చికిత్స పెట్టే తప్పనిసరిగా ఉండాలి. కానీ చాలా బస్సుల్లో అవి కనిపించడం లేదు.

జిల్లాలో హుజూరాబాద్, కరీంనగర్-1, 2 మూడు డిపోలు ఉన్నాయి.

వీటి పరిధిలో మొత్తం 322 బస్సులు ఉండగా ఇందులో ఆర్టీసీ 129,

అద్దె బస్సులు 97, ఎలక్ట్రిక్ బస్సులు 96 వరకు ఉన్నాయి. వీటి

ద్వారా నిత్యం వేలాది మంది ప్రయాణికులను వివిధ ప్రాంతాలకు చేరవేస్తుంటాయి.

ఖాళీగా దృశ్యం

నిబంధనల ప్రకారం బస్సుల్లో ప్రథమ చికిత్స పెట్టే తప్పనిసరిగా ఉండాలి. చాలా బస్సుల్లో నామమాత్రంగా ఉన్నాయి. అందులోనూ



ఎలాంటి మందులు, పరికరాలు లేవు. మరికొన్ని పెట్టెలు శిథిలావస్థకు చేరుకున్నాయి. ఇంకొన్నింటిలో ఉపయోగించాల్సిన మందుల గడువు ముగిసి తీరాయి. వీటి నిర్వహణపై అధికారులు చేతులెత్తేశారని ప్రయాణికులు ఆరోపిస్తున్నారు. కాగా రాష్ట్రవ్యాప్తంగా అన్ని బస్సుల్లో త్వరలో వివిధ రకాల మందులు, పరికరాలతో కూడిన ప్రథమ చికిత్స పెట్టెలను అందుబాటులో ఉంచేలా ఉన్నతాధికారులు ప్రణాళికలు సిద్ధం చేస్తున్నట్లు సమాచారం.

ఉండాలినిపి..

స్పిరిట్, డేటాల్, కాటన్, పేయిస్ రిబ్బన్, బర్నిజెల్, బ్యాండ్-ఏ, దుస్తులు కత్తిరించడానికి చిన్నపాటి కత్తెర, కొన్ని రకాల మాత్రలు, హ్యాండ్ గ్లోస్, థర్మోమీటర్ ఉంచాలి. ప్రయాణికులు గుర్తించేలా ప్రథమ చికిత్స పెట్టెపై నీలం రంగు క్రాస్ మార్క్ ఉండాలి.

జాగ్రత్తలు అవసరం

ప్రథమ చికిత్స పెట్టెలో ఉన్న మందుల గడువు తేదీ చూడాలి. తరచూ పరిశీలిస్తూ అవసరమైన వస్తువులు భర్తీ చేయాలి.

కావాల్సిన సమాచారం(అత్యవసర నంబర్లు, అనుపత్రీ చిరునామాలు)

అందులో ఉండేలా చూడాలి.

అతి వేగం.. అధిక బరువు

జగిత్యాల : జిల్లాలో కంకర, మట్టి, మొరం, గ్రానైట్ తరలిం చే వాహనాలు ప్రమాదకరంగా సదుస్తున్నాయి. పరిమితికి మించిన బరువుతో పాటు అతి వేగంతో ఇతర వాహనచోదకులు భయందోళన చెందుతున్నారు. పలు ప్రాంతాల్లో రాత్రింబవళ్లు తేడా లేకుండా తరలిస్తుండటం ప్రమాదాలకు కారణమవుతోంది. రంగారెడ్డి జిల్లా చేవెళ్ల వద్ద ఈ నెల 3న జరిగిన ఘోర ప్రమాదంతో జిల్లాలోని టిప్పుర్లు, గ్రానైట్ లారీల తీరుపై విమర్శలు వ్యక్తమవుతున్నాయి. జగిత్యాల, కోరుట్ల, మెట్పల్లి ప్రాంతాల్లో దాదాపు 200కు పైగా లారీలు, టిప్పుర్లు నడుస్తున్నాయి. వీటిలో నిత్యం కంకర, మొరం, ఇసుక తరలిస్తున్నారు. డ్రైవర్లు స్థానికులను కాకుండా ఇతర రాష్ట్రాల వారిని పెట్టుకుంటుండగా మద్యం, గంజాయి తాగి నడుపుతున్నారనే ఆరోపణలున్నాయి. జగిత్యాల పట్టణంలోనే పలుమార్లు అధిక వేగంతో వెళ్తున్న వాహనాలను స్థానికులు అడ్డుకున్న ఘటనలు వెలుగుచూశాయి. అధిక లోడ్తో వెళ్తున్న రవాణా శాఖ అధికారులు పట్టించుకోవడం లేదు.

కరీంనగర్ మార్గంలో రాత్రింబవళ్లు తేడా లేకుండా గ్రానైట్ లారీలు నడుస్తున్నా పట్టించుకోవారే లేరు. అత్యధికంగా టీఆర్ఎస్గర్, రాజారం, నర్సింగూర్ గుట్టల నుంచి కంకర, మట్టిని తరలిస్తున్నారు. కరీంనగర్-జగిత్యాల రహదారిపై అధిక ప్రమాదాలకు టిప్పుర్లు, లారీలు అతి వేగమే



కారణమవుతోంది.

మద్యం మత్తులో డ్రైవింగ్..

టిప్పురు డ్రైవర్లు నిద్ర లేకుండా, విశ్రాంతి లేకుండా నడవడంతో పాటు

మద్యం మత్తులో ఉంటున్నారు.

కార్లు, ద్వీపక్రవాహన చోదకులకు డ్రంక్డ్ డ్రైవ్ పరీక్షలు నిర్వహిస్తున్న పోలీసులు లారీలను పట్టించుకోవడం లేదు.

ప్రధాన రహదారులపై తరచూ డ్రీట్ అనలైజర్ పరీక్షలతో పాటు అతి వేగంగా నడిచే వాహనాలను సీసీ కెమెరాల ద్వారా పరీక్షించి జరిమానా విధించాలి. కేసులు నమోదు చేయాలి.

రవాణా శాఖ తనిఖీలు పెరిగితేనే ప్రమాదాలకు అడ్డుకట్ట పడుతుంది. సంబరు షేట్లు, ఫీల్డ్స్ లోని వాహనాలపై దృష్టి సారించాలి.

రవాణా, పోలీసు శాఖల అధ్యర్థంలో టిప్పుర్ల యజమానులకు అవగాహన సమావేశాలు నిర్వహించాలి.

జిల్లాలో పని చేసే ఇతర రాష్ట్రాల డ్రైవర్ల వివరాలు సేకరించడంతో పాటు వారి పనితీరుపై నిఘా ఉంచాలన్న అభిప్రాయం వ్యక్తమవుతోంది.

తనిఖీలు ముమ్మరం చేశాం: శ్రీనివాస్, జిల్లా రవాణా శాఖ అధికారి చేవెళ్ల ప్రమాదం తర్వాత జిల్లావ్యాప్తంగా తనిఖీలు ముమ్మరం చేశాం. జిల్లావ్యాప్తంగా అన్ని టిప్పుర్లను పరిశీలిస్తాం. నిబంధనల పాటించని వారిపై కేసులు నమోదు చేస్తాం. పోలీసు శాఖ సమన్వయంతో ప్రమాదాల నివారణకు చర్యలు తీసుకుంటాం.



హైదరాబాద్: ఎన్నికల్లో ఇచ్చిన హామీల గురించి సీఎం రేవంత్ రెడ్డి ఎందుకు మాట్లాడరని కేంద్ర మంత్రి కిషన్ రెడ్డి ప్రశ్నించారు. హామీల అమలులో సీఎం రేవంత్ వైఫల్యం చెందారని ధ్వజమెత్తారు. హైదరాబాద్‌లోని పార్టీ కార్యాలయంలో కిషన్‌రెడ్డి మీడియాతో మాట్లాడారు. “ప్రజల దృష్టి మళ్లించేందుకు నాపై, భాజపాపై రేవంత్‌రెడ్డి తప్పుడు ప్రచారం చేస్తున్నారు. భారత రాష్ట్ర సమితి, భాజపా కలిసిపోయాయని తప్పుడు ప్రచారం చేశారు. గతంలోనూ ఎన్నికల సమయంలో రేవంత్‌రెడ్డి ఇలానే చేశారు. నాపై వ్యక్తిగత విమర్శలకు దిగినా.. నేను భయపడను. తెలంగాణ అభివృద్ధి

విషయంలో రేవంత్ సర్దిఫితల్ నాకు అవసరం లేదు. ఈ రాష్ట్ర అభివృద్ధికి భాజపా ఏం చేసిందో ప్రజలకు తెలుసు. ఆ రెండు పార్టీల మాదిరి భాజపా అవినీతి, కుటుంబ పార్టీ కాదు. ఇచ్చిన హామీలు అమలు చేయడమే భాజపాకు తెలుసు. మా పాలనపై చిన్న అవినీతి ఆరోపణ కూడా రాలేదు. ఫేక్ మీడియాలతో మా పార్టీపై తప్పుడు ప్రచారం చేస్తున్నారు. తెలంగాణ అభివృద్ధిపై నా వివరణ వినే ధైర్యం కేసీఆర్, రేవంత్‌రెడ్డికి ఉందా? కాంగ్రెస్ హైకమాండ్‌కు భయపడి రేవంత్‌రెడ్డి.. కేసీఆర్‌పై చర్యలు తీసుకోవడం లేదు. సీఎం రేవంత్ రెడ్డిది ఫెయిల్యూర్ ప్రభుత్వం” అని కిషన్ రెడ్డి మండిపడ్డారు.

ప్రభుత్వం సహకారించేకున్నా.. విద్యా సంస్థలు నేడుపుతున్నాం..

హైదరాబాద్: తనపై సీఎం రేవంత్ చేసిన ఆరోపణలకు వివరణ ఇస్తానని ప్రైవేటు విద్యా సంస్థల సంఘం చైర్మన్ రమేష్ అన్నారు. ఇవాళ(శనివారం) ఆయన ఏబీఎన్‌తో మాట్లాడారు. తాను సీఎం రేవంత్‌కి ఫ్యాన్ అని, రేవంత్ రెడ్డిని హీరో లాగా చూస్తానని చెప్పారు. గత కేసీఆర్ ప్రభుత్వం అన్యాయం చేస్తే.. రేవంత్ సీఎం అయ్యాక సహాయం చేశారని గుర్తు చేసుకున్నారు. కొంత కమ్యూనికేషన్ గ్యాప్ వల్ల ఇబ్బందులు వస్తున్నాయని పేర్కొన్నారు. కాంగ్రెస్ ప్రభుత్వం తమకు సహకరిస్తోందని స్పష్టం చేశారు. గత ప్రభుత్వం చేసిన బకాయిల వల్లనే ఇబ్బందులు ఏర్పడుతున్నాయని రమేష్ ఆరోపించారు. ప్రభుత్వం ఏం చెప్పినా.. ఒక ఒబిడియెంట్ విద్యార్థి లాగా వింటున్నానని తెలిపారు. విద్య వ్యాపారం కాదు సేవ అని స్పష్టం చేశారు. 97.23 శాతం ప్రైవేట్ విద్యాసంస్థలు ఉన్నాయని పేర్కొన్నారు. దొనేషన్ తీసుకోమని ప్రభుత్వమే అధికారం ఇస్తోందని, ప్రభుత్వంలోనే లోపం ఉందన్నారు. వాటిని కలిసి సరిదిద్దడామని తాము ప్రభుత్వానికి చెప్పామని తెలిపారు. ఈ మొత్తం వ్యవహారంలో ప్రాడ్ చేస్తున్నది తహసీల్దార్‌ని చైర్మన్ రమేష్ ఆరోపించారు. తహసీల్దార్ దొంగ ఇన్‌కమ్

